



अमेरिका की जीत बेल्जियम का कमबैक

नयी दिल्ली, 02 जुलाई. फीफा वर्ल्ड कप 2026 के राउंड ऑफ 32 में मेजबान मैच में अमेरिका ने शुरुआत से ही गेंद पर नियंत्रण बनाए रखा और आक्रामक खेल दिखाया।

पहला हाफ समाप्त होने से ठीक पहले फोलारिन बालोगुन ने शानदार गोल दागकर टीम को बहुत दिलाई। यह उनका टूर्नामेंट में तीसरा गोल था, जिससे वे टीम के सबसे महत्वपूर्ण खिलाड़ी बनकर उभरे। लेकिन दूसरे हाफ में मैच का रुख बदल गया जब बालोगुन को VAR समीक्षा के बाद रेड कार्ड दिखा दिया गया।

रेफरी ने माना कि टक्कर के दौरान उन्होंने विपक्षी खिलाड़ी के टखने पर खतरनाक फाउल किया था। इसके बाद अमेरिका को 10 खिलाड़ियों के साथ खेलना पड़ा। इसका फायदा उठाने की कोशिश की लेकिन अमेरिकी डिफेंस ने शानदार संयम दिखाया और किसी भी गोल को रोक दिया।



हार के बाद इक्वाडोर कोच इस्तीफा

मैच में मैक्सिको ने शुरुआत से ही नियंत्रण बनाए रखा और लगातार आक्रामक खेल दिखाया। इक्वाडोर की टीम डिफेंसिव रणनीति के बावजूद मैक्सिको के हमलों को रोक नहीं सकी। पहले हाफ में ही मैक्सिको ने बहुत बना ली थी और दूसरे हाफ में एक और गोल करके मैच अपने नाम कर लिया। हार के बाद सबसे बड़ा झटका तब लगा जब इक्वाडोर के कोच सेबेस्टियन बेक्वासेसे ने अपने पद से इस्तीफा दे दिया। उन्होंने कहा कि टीम ने पूरी मेहनत की लेकिन नतीजा उनके पक्ष में नहीं आया। उन्होंने खिलाड़ियों की मेहनत की सराहना भी की और माना कि रणनीति पूरी तरह सफल नहीं रही। इस हार के साथ इक्वाडोर का विश्व कप सफर खत्म हो गया। वहीं मैक्सिको ने इस जीत के साथ राउंड ऑफ 16 में प्रवेश कर लिया और टीम का आत्मविश्वास काफी बढ़ गया।

मैच	परिणाम	नतीजा
अमेरिका बनाम बोस्निया-हर्जोगोविना	अमेरिका 2-0 से विजयी	अमेरिका राउंड ऑफ 16 में
बेल्जियम बनाम सेनेगल	बेल्जियम 3-2 से विजयी	बेल्जियम राउंड ऑफ 16 में
मैक्सिको बनाम इक्वाडोर	मैक्सिको 2-0 से विजयी	मैक्सिको राउंड ऑफ 16 में 7
इंग्लैंड बनाम डीआर कांगो	इंग्लैंड 2-1 से विजयी	इंग्लैंड राउंड ऑफ 16 में 7

बेल्जियम की ऐतिहासिक आखिरी मिनट जीत

बेल्जियम शुरुआत में 0-2 से पीछे था, लेकिन आखिरी मिनटों में शानदार वापसी करते हुए 3-2 से जीत दर्ज की। मैच की शुरुआत से ही सेनेगल ने दबदबा बनाया। 25वें मिनट में हबीब डियारा ने पहला गोल दागा और 51वें मिनट में इस्माइला सार ने दूसरा गोल कर टीम को मजबूत बढ़त दिला दी। उस समय बेल्जियम के बाहर होने की पूरी संभावना बन गई थी। लेकिन 86वें मिनट में रोमलू लुकाकु ने गोल करके मैच में नई जान डल दी। इसके बाद सिर्फ तीन मिनट बाद यूरी टिएलेमेन्स ने हेडर से गोल कर स्कोर 2-2 कर दिया। मैच अतिरिक्त समय में गया जहां दोनों टीमों ने जीत के लिए पूरी ताकत झोंकी। 125वें मिनट में जांच के बाद बेल्जियम को पेनल्टी मिली। टिएलेमेन्स ने शांत दिमाग से पेनल्टी की गोल में बदलकर बेल्जियम को 3-2 की ऐतिहासिक जीत दिलाई। यह गोल वर्ल्ड कप इतिहास के सबसे देर से किए गए निर्णायक गोलों में से एक माना जा रहा है। इस जीत के साथ बेल्जियम ने राउंड ऑफ 16 में जगह बना ली।



केन के 'डबल' से 16 में जगह बनाई

कप्तान हैरी केन ने आखिरी 15 मिनट में दो गोल दाग कर इंग्लैंड को वर्ल्ड कप के राउंड ऑफ 16 में पहुंचा दिया, मुकाबले में एक गोल से पिछड़ने के बाद इंग्लैंड ने वापसी करते हुए डेमोक्रेटिक रिपब्लिक ऑफ कांगो को 2-1 से हराया। बुधवार रात खेले गये इस मुकाबले में केन ने अपने देश के लिए एक और मैच जिताने वाला प्रदर्शन किया, जब कप्तान ने 75वें मिनट में हेडर से बराबरी की और फिर मैच खत्म होने से चार मिनट पहले एक शानदार विजयी गोल किया, जब इंग्लैंड एक रोमांचक मैच में एक घंटे से घंटा समय से पीछे था। केन का दूसरा गोल वर्ल्ड कप में उनका 13वां गोल था, जो महान पेंले से एक अधिक था। ब्रायन रिफिंगा ने मैच के सातवें मिनट में अपने पहले इंटरनेशनल गोल से डीआर कांगो को बहुत दिलाकर इंग्लैंड को चौका दिया था। गोल खाने के बाद इंग्लैंड ने लगातार आक्रमण किए, लेकिन उसे सफलता नहीं मिली।



फीफा विश्व कप 2026 - राउंड ऑफ 32


- ▶ **अमेरिका बनाम बोस्निया-हर्जोगोविना** : अमेरिका ने यह मुकाबला 2-0 से जीत लिया। मैच का रोमांचक मोड़ तब आया जब बालोगुन को रेड कार्ड मिला, लेकिन इसके बावजूद टीम ने हार नहीं मानी और टिलमैन की शानदार फ्री-किक से जीत पक्की कर दी। अमेरिका राउंड ऑफ 16 में पहुंच गया।
- ▶ **बेल्जियम बनाम सेनेगल**: बेल्जियम ने 3-2 से यह

मुकाबला अपने नाम किया। यह मैच पूरी तरह रोमांच से भरा रहा क्योंकि बेल्जियम 0-2 से पीछे था। लेकिन आखिरी मिनटों में लुकाकु और टिएलेमेन्स ने वापसी कराई और 125वें मिनट में पेनल्टी से ऐतिहासिक जीत मिली। बेल्जियम राउंड ऑफ 16 में पहुंच गया।

▶ **मैक्सिको बनाम इक्वाडोर**: मैक्सिको ने 2-0 से जीत दर्ज की। मैच में मैक्सिको ने शुरुआत से ही दबदबा बनाए रखा और

इक्वाडोर को कोई मौका नहीं दिया। हार के बाद इक्वाडोर के कोच ने इस्तीफा दे दिया। मैक्सिको राउंड ऑफ 16 में पहुंच गया।

▶ **इंग्लैंड बनाम डीआर कांगो**: इंग्लैंड ने यह मुकाबला 2-1 से जीता। डीआर कांगो ने शुरुआत में बढ़त बनाई थी, लेकिन हैरी केन ने शानदार खेल दिखाते हुए दो गोल कर मैच पलट दिया। इंग्लैंड ने राउंड ऑफ 16 में जगह बना ली।



सिनर, जोकोविच, सबालेंका आगे बढ़े

क्रैजिकोवा ने फ्रेंच ओपन चैम्पियन एड्रिया को हराया

लंदन, 02 जुलाई. विश्व के नंबर एक खिलाड़ी जैनिफ सिनर ने बुधवार को पुर्तगाल के नूनो बोर्गस पर 7-6 (4), 7-6 (2), 6-4 से कड़ी टक्कर के साथ विंबलडन टाइटल का बचाव जारी रखते हुए तीसरे राउंड में जगह बना ली।

दुनिया के नंबर 1 खिलाड़ी 11 ने मिओमिर केकमानोविच के खिलाफ अपने पांच सेट के पहले मैच की तुलना में ज्यादा भरोसेमंद प्रदर्शन किया, हालांकि उन्होंने फिर भी 29 अनफोसैंड गलतियाँ कीं और अपने सामान्य स्टैंडर्ड से पीछे रहे।

दुनिया में 48वें नंबर पर कार्लिज बोर्जेस ने दमदार बेसलाइन हिटिंग और चतुर ड्रॉप

शॉट्स से प्रभावित किया, यहां तक कि दूसरे सेट में शुरुआती ब्रेक भी हासिल किया। हालांकि, सिनर ने अहम मौकों पर अपना लेवल बढ़ाया, दो घंटे 32 मिनट में जीत पक्की करने से पहले दोनों टाईब्रेक जीते। सिनर ने कहा, 'मुझे लय में वापस आने की जरूरत है, लेकिन इस तरह के मैच मेरी बहुत मदद करते हैं।' चार बार के ग्रैंड स्लैम चैंपियन का अगला मुकाबला अमेरिकी जेनसन ब्रूक्सबी से होगा।

सात बार के विंबलडन चैंपियन नोवाक जोकोविच भी आराम से आगे बढ़े, उन्होंने स्टेफानोस सितसिपास को 6-3, 6-4, 6-2 से हराकर 20वीं बार ऑल इंग्लैंड क्लब में तीसरे राउंड में जगह बनाई।

भारत की उम्मीदों पर भारी पड़ी बारिश, मैच हुआ रद्द

चेस्टर-ली-स्ट्रीट, 2 जुलाई. सलामी बल्लेबाज अभिषेक शर्मा (59) और कप्तान श्रेयस अय्यर (68) के बेहतरीन अर्धशतकों तथा शिवम दुबे की नाबाद 42 रन की शानदार पारी से भारत ने इंग्लैंड के खिलाफ पहले टी 20 मैच में बुधवार को सात विकेट पर 189 रन का चुनौतीपूर्ण स्कोर बना लिया लेकिन अंत में बारिश भारत की उम्मीदों पर भारी पड़ी और मैच रद्द हो गया।

भारत की पारी के दौरान



हलकी-हलकी बारिश होती रही थी लेकिन भारतीय पारी के बाद बारिश तेज हो गयी और मैच को रद्द करना पड़ा। कट ऑफ टाइम 45 मिनट और था, लेकिन उनके पास ग्राउंड तैयार करने के लिए काफी समय नहीं है, और बारिश भी नहीं रुकी।

लॉस एंजेलिस में खुला नाइट राइडर्स क्रिकेट ग्राउंड

लॉस एंजेलिस, 2 जुलाई. भारतीय अभिनेता शाहरुख खान के सह स्वामित्व वाले नाइट राइडर्स ग्रुप ने अमेरिका के लॉस एंजेलिस में अपना आधुनिक अंतरराष्ट्रीय क्रिकेट स्टेडियम बनाया है। नाइट राइडर्स का यह क्रिकेट मैदान अब आधिकारिक तौर पर अपना पहला मेजर लीग क्रिकेट मैच मेजबानी कर चुका है।

लॉस एंजेलिस नाइट राइडर्स (एलएकेआर) और वांशिगटन फ्रीडम के बीच खेले गए इस मुकाबले के साथ यह सिर्फ एक नए स्टेडियम की शुरुआत नहीं थी।



अंतरराष्ट्रीय मानकों के अनुसार तैयार किए गए नाइट राइडर्स क्रिकेट ग्राउंड, एलएएस को खिलाड़ियों और फैस, दोनों को बेहतरीन क्रिकेटिंग अनुभव देने के लिए बनाया गया है। इस मैदान में मेन स्क्वायर पर आठ विकेट हैं, आईसीसी मानकों के मुताबिक प्लेइंग डाइमेंशंस हैं और 120 फीट ऊंचे छह फलंडाइट टावरस लगाए गए हैं। वहीं, इस वर्ल्ड-क्लास क्रिकेट ग्राउंड को तैयार करने के लिए निर्माण के दौरान 32,000 मीट्रिक टन से ज्यादा मिट्टी हटाई गई।

मांडविया ने खेल पत्रकारों मीडियाकर्मियों को 'विश्व खेल पत्रकार दिवस' पर दी बधाई

नयी दिल्ली. केन्द्रीय खेल मंत्री डॉ. मनसुख मांडविया ने गुरुवार को 'विश्व खेल पत्रकार दिवस' पर खेल जगत से जुड़े सभी पत्रकारों और मीडियाकर्मियों को बधाई दी। डॉ. मांडविया ने आज सोशल मीडिया मंच एक्स पर लिखा, 'खेल पत्रकार भारत की खेल यात्रा में अहम सहयोगी हैं, प्रतिभा को सामने लाते हैं और एथलीटों की अगली पीढ़ी को प्रेरित करते हैं।' उन्होंने आगे कहा, 'विश्व खेल पत्रकार दिवस पर, मैं खेल जगत से जुड़े सभी पत्रकारों और मीडियाकर्मियों को दिल से बधाई देता हूँ।

किदांबी कनाडा ओपन बैडमिंटन से हुए बाहर

ओंटारियो (कनाडा) 02 जुलाई. कनाडा ओपन 2026 बैडमिंटन टूर्नामेंट में बुधवार को भारतीय खिलाड़ियों के लिए दिन निराशाजनक रहा और पूर्व वर्ल्ड नंबर वन किदांबी श्रीकांत सहित सात खिलाड़ी पहले ही दौर में हारकर बाहर हो गए.

वहीं तान्या हेमनाथ और आकर्षी कश्यप ने अपने-अपने मैच जीतकर अगले दौर में जगह बना ली है। माखम पैन सेंटर में बुधवार को खेले मुकबले में किदांबी श्रीकांत को पुरुषों के एकल के शुरुआती दौर में



मलेशिया के ओलंपिक मेडलिस्ट ली जी जिया के खिलाफ 11-10 से पीछे रहने के दौरान चोट के कारण मैच छोड़ना पड़ा. किदांबी श्रीकांत अब मलेशियाई खिलाड़ी के खिलाफ अपने नौ मैचों में से छह हार चुके हैं. उन्होंने पिछले हफ्ते यूएस ओपन में ली जी जिया

श्रीकांत के बाहर होने के बाद उनके साथी खिलाड़ी सनीथ दयानंद और शंकर सुब्रमण्यम भी पहले दौर में हार गए, जिससे बीडब्ल्यूएफ सुपर बैडमिंटन 800 इवेंट में भारत का पुरुषों का एकल अभियान खत्म हो गया. सनीथ दयानंद को जापान के तीसरे सीड युदाई ओकिमोटो ने 21-7, 21-11 से हराया, जबकि शंकर सुब्रमण्यन पहला गेम जीतने के बावजूद कोरिया गणराज्य के यू ताए-बिन से 19-21, 21-15, 21-15 से हार गए.

को हराया था और रनर-अप रहे थे.

पुरानी दिल्ली 6 टीम में ऋषभ पंत की जगह ललित यादव शामिल

नयी दिल्ली, 02 जुलाई. पुरानी दिल्ली 6 ने दिल्ली प्रीमियर लीग (डीपीएल) के तीसरे सीज़न के लिए प्लेयर ऑक्शन पूरा कर लिया है, और एक बैलेंस्ड टीम बनाई है जिसमें अनुभवी खिलाड़ियों के साथ रोमांचक युवा टैलेंट भी शामिल हैं, क्योंकि फ्रेंचाइजी आने वाले कैपेन के लिए तैयार है।

बुधवार को ऑक्शन के बाद, पुरानी दिल्ली 6 की टीम में ललित यादव जैसे शानदार खिलाड़ी होंगे,



जो ऋषभ पंत की जगह टीम में शामिल हुए हैं। उनके साथ अनुज रावत, दिवेश राठी, देव लाकड़ा, पंकज जसवाल, रजनीश दादर, उड्डव मोहन और कई युवा खिलाड़ी भी होंगे।

महिला टी20 विश्वकप दक्षिण अफ्रीका के खिलाफ होने वाले सेमीफाइनल में इंग्लैंड जीते या हार

फाइनल देखने जरूर आएँ : रॉबर्ट लॉसन

लॉर्ड्स 02 जुलाई. मैरीलेबोन क्रिकेट क्लब (एमसीसी) के मुख्य कार्यकारी और सचिव रॉबर्ट लॉसन ने क्लब के सदस्यों से अपील करते हुए कहा कि वे रविवार को यहां में होने वाले महिला टी-20 विश्वकप का फाइनल देखने के लिए जरूर आएँ, चाहे गुरुवार को दक्षिण अफ्रीका के खिलाफ होने वाले सेमीफाइनल में इंग्लैंड जीते या हारे.

क्लब के सदस्यों को लिखे एक पत्र में, रॉबर्ट लॉसन ने फिर से कहा कि है कि एमसीसी की प्रतिष्ठा के लिए यह बहुत जरूरी है कि क्लब 2017 के महिला विश्व



कप फाइनल के दौरान हुई घटनाओं को न दोहराए. उस समय, इंग्लैंड की रोमांचक नौ-रन की जीत के लिए लगभग 24,000 प्रशंसक स्टेडियम में मौजूद थे, लेकिन पवेलियन की ओर बने सदस्यों के लिए आरक्षित हिस्से खाली-खाली से लग रहे थे. उस समय एमसीसी की सदस्यों और

मीडिया, दोनों ने आलोचना की थी. हालांकि, जैसा कि पिछले साल जुलाई में हुई एक स्पेशल जनरल मीटिंग में क्लब के अधिकारियों ने माना था जिसमें टूर्नामेंट के लिए टिकटों की व्यवस्था पर चर्चा हुई थी - इस बार ऐसी ही अनदेखी के नतीजे नहीं ज्यदा नुकसानदेह हो सकते हैं. 2023 में, 'इंडिपेंडेंट' की रिपोर्टों में क्लब की कड़ी आलोचना की गई. रिपोर्ट में यह गंभीर बात भी कही गई कि: 'क्रिकेट का घर' (लॉर्ड्स) आज भी मुख्य रूप से पुरुषों का ही घर है.

एमसीसी की मेंबरशिप में महिलाओं को शामिल होने की इजाजत मिलने में 1998 तक का समय लग गया, जबकि 1787 में अपनी स्थापना के बाद से यह क्लब सिर्फ पुरुषों के लिए ही था. अभी इसके लगभग 18,350 फूल मेंबर हैं. लेकिन इनमें से तीन प्रतिशत से भी कम महिलाएँ हैं. आईसीसी रिपोर्टों में इस बात का भी जिक्र किया गया था कि इंग्लैंड की महिला टीम ने लॉर्ड्स में कभी कोई टेस्ट मैच नहीं खेला है, जिसे रिपोर्ट में 'बेहद निराशाजनक' बताया गया था.

वोटिल सियर्स की जगह लिस्टर को किया टीम में शामिल

वेलिंग्टन. न्यूजीलैंड के तेज गेंदबाज बेन सियर्स टखने की चोट के कारण वेस्टइंडीज में होने वाली पांच मैचों की एकदिवसीय सीरीज से बाहर हो गये हैं। सियर्स की जगह बेन लिस्टर को 16 खिलाड़ियों वाली टीम में शामिल किया गया है और वह 'आने वाले दिनों में' गुयाना में टीम के साथ जुड़ेंगे, जहां शुरुआती तीन मैच खेलें जाएंगे। सियर्स को मई में आयरलैंड के खिलाफ चार दिन के टेस्ट मैच के बाद से ही टखने में लगातार दर्द हो रहा था। इंग्लैंड के खिलाफ टैट ब्रिज में खेले गए तीसरे टेस्ट के आखिरी दिन यह दर्द और बढ़ गया था। इस मैच को जीतकर न्यूजीलैंड ने सीरीज 2-1 से अपने नाम की थी।

जल्द ही सूर्यवंशी तीनों फॉर्मेट में दिखेंगे

नयी दिल्ली, 02 जुलाई.वैभव सूर्यवंशी इंग्लैंड के खिलाफ चल रही पांच मैचों की टी 20 सीरीज में भारत के लिए अपने इंटरनेशनल डेब्यू पर नजर रखेंगे, जिसका सबको इंतजार है। पूर्व भारतीय क्रिकेटर सबा करीम का मानना है कि जल्द ही हम सूर्यवंशी को तीनों फॉर्मेट में खेलते हुए देखेंगे।

जियोस्टार के 'गेम प्लान' पर बात करते हुए, एक्सपर्ट सबा करीम ने याद किया कि जब उन्होंने पहली बार वैभव सूर्यवंशी के बारे में सुना था, तो उन्होंने बताया कि उन्हें क्यों यकीन था कि 15 साल का यह खिलाड़ी टाटा आईपीएल में दूसरा सीजन सफल रहेगा.



सबा करीम ने कहा, 'मुझे उम्मीद नहीं थी कि वह अपने पहले ही साल में स्कोर करेंगे। लेकिन पिछले सीजन के आईपीएल से पहले, मुझे याद है कि उनके सभी कोच, पटना एकेडमी के मनीष ओझा, हमारे भोजपुरी कमेंटेटर रॉबिन और कुछ अन्य लोगों से बहुत सारे वीडियो मिले थे, जिसमें कहा गया था, 'सर, आपको उसे देkhना होगा। लेकिन वह एक बहुत अच्छा बच्चा है। जब उसे ऑक्शन में खरीदा गया, तो मैं बस उम्मीद कर रहा था कि उसे कम से कम एक बार खेलने का मौका मिले क्योंकि मैं चाहता था कि दुनिया देखे कि भारत के पास अब इतना टैलेंटेड खिलाड़ी है।